

ஆகஸ்ட்- 04

TNPSC துளிகள்

- ❖ சஞ்சக்தா தாஷ் எழுதிய ஒரு கவிதைத் தொகுப்பான 'லாக் டவுன் லிரிக்ஸ்' என்ற ஒரு புத்தகத்தை ஓடிசா முதல்வர் நவீன் பட்நாயக் வெளியிட்டார்.
- ❖ ஐரோப்பியக் கால்பந்து சாம்பியன்ஷிப் போட்டியில் ஜெர்மனி அணியை வீழ்த்தி இங்கிலாந்து அணி தனது முதல் மகளிர் கால்பந்துப் பட்டத்தை வென்றது.
- ❖ 2022 ஆம் ஆண்டு காமன்வெல்த் விளையாட்டுப் போட்டிகளில் மகளிருக்கான நான்கு பேர் கொண்ட அணிகளுக்கான போட்டிகளில் இந்திய லான் பவுல்ஸ் அணி தங்கப் பதக்கத்தினை வென்றது.
 - இந்த விளையாட்டுப் பிரிவில் இந்தியா பதக்கம் வெல்வது வரலாற்றில் இதுவே முதல் முறையாகும்.

தேசியச் செய்திகள்

புதுப்பிக்கப்பட்ட விநியோகத் துறைத் திட்டம்



- ❖ மின்சார அமைச்சகத்தின் முதன்மையான புதுப்பிக்கப்பட்ட விநியோகத் துறைத் திட்டத்தைப் பிரதமர் அவர்கள் தொடங்கி வைத்தார்.
- ❖ இது விநியோக நிறுவனங்களின் செயல்பாட்டுத் திறன் மற்றும் நிதி நிலைத் தன்மையை மேம்படுத்துவதை நோக்கமாகக் கொண்டுள்ளது.
- ❖ மேற்கூரையில் நிறுவப்படும் சூரியசக்தி திட்டத்திற்கான ஒரு தேசிய இணையத் தளத்தினையும் அவர் தொடங்கி வைத்தார்.

- ❖ விண்ணப்பங்களைப் பதிவு செய்வதில் தொடங்கி நுகர்வோருக்கு மானியம் வழங்கச் செய்வது வரை மேற்கூரையில் சூரிய மின்சக்தி உற்பத்தி கருவியை நிறுவும் ஒரு செயல்முறையை இணைய தளத்தில் கண்காணிப்பதற்கு இந்தத் தளமானது உதவும்.

மூன்று தொழிலாளர் குறிகாட்டிகள்

- ❖ அகில இந்திய அளவில் 46-59 வயதுக்குட்பட்ட பகுதி நேரமாக வேலை செய்யும் பணியாளர்களின் விகிதமானது 2017 முதல் 2020 ஆகிய ஆண்டுகளுக்கு இடையில் 10% சதவீதத்திற்கும் அதிகமாக இருந்ததாக தேசியப் புள்ளியியல் அலுவலகம் தெரிவித்து உள்ளது.
- ❖ 60 வயதுக்கு மேற்பட்ட வயதினர் பிரிவில், பகுதி நேர வேலை செய்யும் பணியாளர்களின் விகிதமானது 15 சதவீதத்திற்கும் அதிகமாக இருந்தது.
- ❖ தேசியப் புள்ளியியல் அலுவலகமானது இந்த மூன்று தொழிலாளர் குறிகாட்டிகளை உருவாக்கியுள்ளது.
 - "பாலியல் அடிப்படையில், பகுதி நேர வேலை செய்பவர்களின் விகிதம்"
 - "பாலியல் அடிப்படையில் பணியமர்த்துபவர்களின் விகிதம்" மற்றும்
 - குறைந்தபட்சமாக 3 வயதுக்குட்பட்ட ஒரு குழந்தையுடன் மற்றும் 3 வயதுக்கு உட்பட்ட குழந்தைகள் இல்லாமலும் உள்ள குடும்பத்தில் வசிக்கும் 25 முதல் 49 வயதுடைய நபர்களின் பாலின அடிப்படையிலான வேலைவாய்ப்பு விகிதமானது, ""முதல் வருகை அட்டவணையின் நபர்களின் எண்ணிக்கையிலான தரவாக" உள்ளது.
- ❖ சர்வதேச தொழிலாளர் அமைப்பானது, இந்தக் குறிகாட்டிகளுக்கான ஒரு பாதுகாவலர் நிறுவனமாகும்.

சர்வதேசச் செய்திகள்

பாகிஸ்தான் நாட்டிற்கு நிதி வசதி விரிவாக்கம்



- ❖ சர்வதேச நாணய நிதியமானது, பாகிஸ்தான் நாட்டின் பொருளாதாரத்தினை மறு சீரமைப்பதற்காக பாகிஸ்தான் அரசாங்கத்துடன் நிதி விரிவாக்க வசதி ஒப்பந்தத்தில் (EFF) கையெழுத்திட்டது.
- ❖ பாகிஸ்தான் நாட்டின் 2022 ஆம் ஆண்டு பொருளாதார ஆய்வறிக்கையின் படி, 2022 ஆம் நிதியாண்டில் நிதிப் பற்றாக்குறை 18.6 பில்லியன் டாலராக உள்ளது.
- ❖ 252 பில்லியன் டாலராக உள்ள நிகர பொதுக் கடன், மொத்த உள்நாட்டு உற்பத்தியில் 66.3% ஆகும்.

நிதி விரிவாக்க வசதி


- ❖ இது நீண்ட காலமாக இருக்கும் கட்டமைப்பு சார்ந்த ஏற்றத்தாழ்வுகளைச் சரி செய்ய தேவையான கொள்கைகள் உட்பட விரிவான திட்டங்களுக்கு நிதி உதவி வழங்குகிறது.
- ❖ நிதி விரிவாக்க வசதியின் ஈடுபாடு மற்றும் மறு வழங்கீடு ஆகியவை பெரும்பாலான நிதி வசதிகளை விட நீண்ட காலம் வரை நிதி உதவி வழங்குகிறது.
- ❖ 3 முதல் 4 ஆண்டுகள் வரை நிதி வழங்கப்படுகிறது.
- ❖ நிதி விரிவாக்க வசதியின் கீழ் பெறப்பட்டத் தொகைகள் 5 முதல் 10 ஆண்டுகளில் திருப்பிச் செலுத்தப்பட வேண்டும்.

ஏவுகணை பாதுகாப்புப் பயிற்சி

- ❖ தென் கொரியா, அமெரிக்கா மற்றும் ஜப்பான் ஆகிய நாடுகளுக்கு இடையே ஒரு கூட்டு ஏவுகணை பாதுகாப்புப் பயிற்சி நடைபெற உள்ளது.
- ❖ இது ஆண்டிற்கு இரண்டு முறை நடைபெறும் பசிபிக் டிராகன் பயிற்சியாகும்.
- ❖ 2022 ஆம் ஆண்டின் பயிற்சியில் மற்ற மூன்று நாடுகளோடுச் சேர்த்து ஆஸ்திரேலியா மற்றும் கனடா ஆகிய நாடுகளும் பங்கேற்க உள்ளன.

பொருளாதாரச் செய்திகள்

சரக்கு மற்றும் சேவை வரி வருவாய் வசூல்



- ❖ 2022 ஆம் ஆண்டு ஜூலை மாதத்தில் சரக்கு மற்றும் சேவை வரி வசூல் ஆண்டிற்கு 28 சதவீதம் உயர்ந்து ரூ.1,48,995 கோடியாக அதிகரித்துள்ளது.
- ❖ இதுவரை பதிவான இரண்டாவது அதிகப்பட்ச சரக்கு மற்றும் சேவை வரி வருவாய் வசூல் இதுவாகும்.
- ❖ ஜூன் மாத வசூல் ஆனது, ரூ.1,44,616 கோடியாக இருந்தது.
- ❖ 2022 ஆம் ஆண்டு ஏப்ரல் மாதத்தில் அதிகப்பட்ச வசூலாக 1,67,540 கோடி ரூபாய் பதிவாகி உள்ளது.



- ❖ வரி வசூலிக்கத் தொடங்கப்பட்டதில் இருந்து, மாதாந்திரச் சரக்கு மற்றும் சேவை வரி வசூல் ரூ.1.40 லட்சம் கோடியைத் தாண்டியது இது ஆறாவது முறையாகும்.

5G அலைக்கற்றை ஏலம் 2022

- ❖ ரிலையன்ஸ் ஜியோ நிறுவனமானது 5ஆம் தலைமுறை தொலைத்தொடர்புத் தொழில்நுட்ப ஏலத்தில் அதிக அலைக்கற்றைகளை வாங்கிய ஒரு நிறுவனமாக உருவெடுத்துள்ளது.
- ❖ 700 மெகா ஹெர்ட்ஸ் அளவிலான அலைக்கற்றையானது, ஒரு சேவை வழங்கும் நிறுவனத்தினால் வாங்கப்படுவது இதுவே முதல் முறையாகும்.
- ❖ ஜியோ நிறுவனத்திற்கு அடுத்த இடத்தில் பார்தி ஏர்டெல் நிறுவனமும், அதைத் தொடர்ந்து வோடபோன் ஐடியா நிறுவனமும் உள்ளது.
- ❖ அதானி குழு நிறுவனமான அதானி டேட்டா நெட்வொர்க்ஸ் இந்த ஏலத்தில் புதிதாக நுழைந்துள்ளது.
- ❖ இந்த ஏலத்தில் அரசாங்கம் 1.50 டிரில்லியன் ரூபாய்க்குச் சற்று அதிகமானத் தொகையைப் பெற்றுள்ளது.
- ❖ 29% அலைக்கற்றைகள் விற்கப்படாமல் உள்ளன.

Auction Numbers		
	Spends (₹ Cr)	Purchases (MHz)
Jio	88,078	24,740.0
Airtel	43,084	19,867.8
Vi	18,799	6,228.4
Adani	212	400.0

மாநிலச் செய்திகள்

நாட்டின் மிக நீண்ட கால அவை கூட்டத் தொடர்

- ❖ 2021 ஆம் ஆண்டில், 61 நாட்கள் என்ற அளவில் நாட்டிலேயே மிக நீண்ட காலச் சட்டமன்ற கூட்டத் தொடரினைக் கேரள அரசு நடத்தியது.
- ❖ 2020 ஆம் ஆண்டில், ஆரம்பகட்ட கோவிட்-19 பெருந்தொற்றின் போது சட்டமன்ற அமர்வுகளைக் கூட்டுவதன் அடிப்படையிலானப் பட்டியலில் கேரளா எட்டாவது இடத்திற்குச் சென்றது.
- ❖ 40 நாட்கள் அளவிற்கு கூட்டத் தொடர் நடத்தியதன் மூலம், கர்நாடகா இப்பட்டியலில் இரண்டாவது இடத்தைப் பெற்றது.
- ❖ அதைத் தொடர்ந்து தமிழ்நாடு (34 நாட்கள்), ஒடிசா ஆகியவை உள்ளன.
- ❖ 28 மாநிலச் சட்டசபைகளில் 17 மாநிலங்கள் மற்றும் ஒரு ஒன்றியப் பிரதேசத்தின் சட்ட

சபை 20 நாட்களுக்கும் குறைவாகவே கூடியுள்ளன.

- ❖ ஆந்திரப் பிரதேசம், நாகாலாந்து, சிக்கிம், திரிபுரா மற்றும் டெல்லி ஆகிய மாநிலங்களின் சட்டமன்றங்கள் 10 நாட்களுக்கும் குறைவாகக் கூடியுள்ளன.

பிரபலமானவர்கள், விருதுகள் மற்றும் நிகழ்வுகள்

ஆசியாவின் பணக்காரப் பெண்மணி

- ❖ நிகழ்நேர ப்ளம்பெர்க் பில்லியனர்கள் குறியீட்டின்படி, OP ஜிண்டால் குழுமத்தின் தலைவரான சாவித்ரி ஜிண்டால், ஆசியாவின் பணக்காரப் பெண்மணி ஆனார்.
- ❖ இவர் சீனாவின் யாங் ஹூயான் என்பவரை முந்தியுள்ளார்.
- ❖ இவர் 1.4 பில்லியன் சொத்து மதிப்பினைக் கொண்ட நாட்டின் பணக்காரப் பெண் மற்றும் 10வது பணக்காரர் ஆவார்.



புகழ்பெற்ற இந்தியவியலாளர் 2021



- ❖ கனடிய அறிஞர், ஜெஃப்ரி ஆம்ஸ்ட்ராங் இந்தியக் கலாச்சார உறவுகள் சபையின் 2021 ஆம் ஆண்டின் புகழ்பெற்ற இந்தியவியலாளர் விருதினைப் பெற்றுள்ளார்.

- ❖ “இந்தியாவின் தத்துவம், சிந்தனை, வரலாறு, கலை, கலாச்சாரம், இந்திய மொழிகள், இலக்கியம், நாகரிகம், சமூகம் போன்றவற்றிற்கான ஆய்வு/கற்பித்தல்/ஆராய்ச்சி ஆகியவற்றில் அவர் ஆற்றிய சிறந்தப் பங்களிப்பை அங்கீகரிக்கும் வகையில்” இந்த விருதானது வழங்கப்படுகிறது.
- ❖ ஜெர்மனி, சீனா, ஜப்பான், இங்கிலாந்து, தென் கொரியா மற்றும் அமெரிக்கா ஆகிய நாடுகளைச் சேர்ந்த முந்தைய விருதாளர்களுடன் இணைந்து, இந்த விருதினைப் பெறும் ஏழாவது நபர் ஆக இப்பட்டியலில் இவர் இடம் பெற்றுள்ளார்.
- ❖ இந்த வருடாந்திர விருதானது 2015 ஆம் ஆண்டில் டெல்லியில் நடைபெற்ற முதல் உலக இந்தியவியல் மாநாட்டின் போது நிறுவப்பட்டது.
- ❖ 2015 ஆம் ஆண்டில் இந்த விருதை முதன்முதலில் பெற்றவர் ஜெர்மனியைச் சேர்ந்த பேராசிரியர் ஹென்ரிச் ஃப்ரீஹர் வான் ஸ்டீடென்கிரான் ஆவார்.

விளையாட்டுச் செய்திகள்

‘கேம்ஸ் வைட் ஒபன்’



- ❖ 2024 ஆம் ஆண்டு பாரீஸ் ஒலிம்பிக் போட்டிகளின் ஏற்பாட்டாளர்கள் “கேம்ஸ் வைட் ஒபன்” என்ற சொற்றொடரைத் தங்கள் அதிகாரப் பூர்வ முடிக்கமாக வெளியிட்டனர்.
- ❖ 2024 ஆம் ஆண்டின் கோடைகால ஒலிம்பிக் போட்டிகள் 2024 ஆம் ஆண்டு ஜூலை 26 முதல் ஆகஸ்ட் 11 வரை நடைபெற உள்ளன.
- ❖ ஒலிம்பிக்ஸ் மற்றும் மாற்றுத் திறனாளிகளுக்கான ஒலிம்பிக் போட்டிகள் “வேகமானவை”, “உயர்ந்தவை” மற்றும் “வலுவானவை” - அத்துடன் “அதிக உள்ளடக்கத்தினையும், அதிகச் சகோதரத்துவத்தினையும், மிகவும் அழகு நிறைந்ததாகவும் இருக்கும்” என்று உறுதியளிக்கும் ஒரு ஒளிப்படக் காட்சியுடன் இந்த முடிக்கம் வெளியிடப்பட்டது.

முக்கிய தினங்கள்

முஸ்லிம் பெண்கள் உரிமை தினம் - ஆகஸ்ட் 01

- ❖ இது முத்தலாக் சட்டம் அமல்படுத்தப்பட்டதைக் கொண்டாடும் ஒரு நாளாகும்.
- ❖ இது 2019 ஆம் ஆண்டு ஆகஸ்ட் 01 அன்று அமல்படுத்தப்பட்டது.
- ❖ இந்தச் சட்டத்தின் மூலம், முத்தலாக் நடைமுறையானது ஒரு குற்றவியல் நடவடிக்கையாக மாற்றப்பட்டது.

- ❖ முத்தலாக் முறையானது, இந்திய முஸ்லிம் கணவர்கள், "தலாக்" என்ற வார்த்தையை தொடர்ந்து மூன்று முறை உச்சரிப்பதன் மூலம் உடனடியாக தங்கள் மனைவிகளை விவாகரத்து செய்ய அனுமதித்தது.
- ❖ இந்த நடைமுறை மனைவியின் சம்மதத்தைக் கருத்தில் கொள்ளாது.
- ❖ முஸ்லீம் பெண்கள் (திருமண உரிமைகள் பாதுகாப்பு) சட்டத்தின் கீழ் இது தடைசெய்யப் பட்டுள்ளது.



Ministry of Information and Broadcasting
Government of India

Muslim Women Rights Day

Observed Across The Country

"Muslim Women Rights Day" is being observed on August 1 to celebrate the enactment of the law against Triple Talaq.

Government has strengthened "self-reliance, self-respect and self-confidence" of the Muslim women of the country and protected their constitutional, fundamental and democratic rights by bringing the law against the Triple Talaq.

Twitter: /MIB_India, /MIB_Hindi, /COVIDNewsByMIB
Facebook: /inbministry
YouTube: /inbministry
Instagram: /mib_india

உலக நுரையீரல் புற்றுநோய் தினம் - ஆகஸ்ட் 01



- ❖ இந்தக் கொடிய நோயைப் பற்றிய விழிப்புணர்வை ஏற்படுத்துவதன் மூலமும், அதற்கு எதிராக நடவடிக்கை எடுத்திட வேண்டி உலகெங்கிலும் உள்ள அரசாங்கங்களை வலியுறுத்துவதன் மூலமும் ஒவ்வோர் ஆண்டும் ஏற்படும் இறப்புகளைத் தடுப்பதை இது நோக்கமாகக் கொண்டுள்ளது.
- ❖ இந்த நோயானது, 2020 ஆம் ஆண்டில் மட்டும் சுமார் 1.80 மில்லியன் உயிரிழப்புகளை ஏற்படுத்தியது.



- ❖ இந்தத் தினமானது முதன்முதலில் 2012 ஆம் ஆண்டில் அனுசரிக்கப்பட்டது.

